

नव भारत



2

हरियाणा-दिल्ली समेत उत्तर भारत के कई राज्यों में बारिश के आसार



4

मनरेगा खत्म, 'जी राम जी' योजना लागू



9

सकल जीएसटी संग्रह जून में 13.9 प्रतिशत बढ़ा



10

मेक्सिको ने इक्वाडोर को 2-0 से हराया

एक नजर में



जन्मजात नागरिकता के खिलाफ काम करे संसद

वाशिंगटन. अमेरिका के राष्ट्रपति डोनाल्ड ट्रंप ने कहा है कि जन्म के आधार पर नागरिकता उनके देश के लिए अच्छी नहीं है और वह इसके खिलाफ जल्द ही संसद में कानून देखना चाहेंगे. श्री ट्रंप ने मंगलवार रात ट्विटर सोशल पर लिखे एक पोस्ट में कहा, सुप्रीम कोर्ट ने जन्मजात नागरिकता को बरकरार रखा है, जो हमारे देश के लिए बहुत बुरा है. हम राष्ट्रपति के समर्थन से संसद में कानून लाकर इसमें बदलाव कर सकते हैं. इस प्रक्रिया के दौरान अब यह तय हो गया है.

गुरुद्वारे गिराने पर भारत ने पाक से मांगा जवाब

नई दिल्ली. भारत ने पाकिस्तान में 125 साल पुराने गुरुद्वारे को गिराए जाने को गंभीर चिंता का विषय बताते हुए इसकी कड़ी निंदा की है और इस मामले की जांच कराने तथा दोषियों को सजा देने की मांग की है. विदेश मंत्रालय के आधिकारिक प्रवक्ता रणधीर जायसवाल ने इस संबंध में मीडिया के सवालों के जवाब में बुधवार को कहा कि मंत्रालय ने पाकिस्तान के फारुकबाद में ऐतिहासिक, 125 साल पुराने पवित्र गुरुद्वारे श्री गुरु सिंह सभा साहिब को गिराए जाने के बारे में बेहद परेशान करने वाली खबरें देखी हैं. उन्होंने कहा, हम सिखों के इस सम्मानित धार्मिक स्थल के खिलाफ तोड़-फोड़ की इस बेहद निन्दनीय और जानबूझकर की गई कार्रवाई की कड़ी निंदा करते हैं.

चुनौती देते हुए अंतरिम राहत की मांग

नई दिल्ली. तमिलनाडु सरकार ने बुधवार को मद्रास उच्च न्यायालय के उस आदेश को उच्च न्यायालय में चुनौती दी है, जिसमें बकरीद वाले दिन सहित पूरे राज्य में कड़ी भी गाय या बछड़े के वध पर रोक लगाने का निर्देश दिया गया था. राज्य सरकार का तर्क है कि उच्च न्यायालय अपने समक्ष आयी याचिका के दायरे से बहुत आगे निकल गया है. यह याचिका केवल कोयंबटूर में बकरीद के दौरान सार्वजनिक स्थानों पर गायों के वध को रोकने तक ही सीमित थी. उच्च न्यायालय ने गत 27 मई को इस आशय का निर्णय दिया था. पशुपालन, डेयरी, मत्स्य पालन और मछुआरा कल्याण विभाग के सचिव की ओर से दायर इस अपील में कहा गया है कि उच्च न्यायालय ने राज्य के वैधानिक ढांचे के विपरीत निर्देश जारी किये हैं.

एसआईटी को मिला 15 तक और समय


लखनऊ. श्रीराम जन्मभूमि मंदिर में चढ़ावा चोरी के मामले की जांच कर रहे विशेष जांच दल (एसआईटी) को शासन ने और समय दे दिया है. अब विशेष जांच दल 15 जुलाई तक अपनी फाइनल रिपोर्ट सौंपेगी. पहले यह रिपोर्ट 30 जून तक देनी थी. जांच का दायरा भी बढ़ा दिया गया है. एसआईटी प्रमुख, लखनऊ मंडल के आयुक्त विजय विभास पंत ने टीम के सदस्यों किशन एस. और वित्त विभाग के विशेष सचिव नीलरत्न कुमार के साथ प्रारंभिक रिपोर्ट अपर मुख्य सचिव गृह संजय प्रसाद को सौंपी थी. प्रारंभिक रिपोर्ट में ही एसआईटी ने मामले की विस्तृत जांच के लिए अतिरिक्त समय और अधिकारियों की मांग की थी. एसआईटी के अनुरोध पर शासन ने समय बढ़ाने को मंजूरी दे दी. प्रारंभिक रिपोर्ट में मौजूद सुरक्षा और चढ़ावा प्रबंधन व्यवस्था पर सवाल उठाए गए हैं.

बस में आग से 8 जिंदा जले

इंदौर की छात्रा समेत 8 की मौत, 21 लोग घायल

नव भारत न्यूज इंदौर, 1 जुलाई. घर लौटने की खुशी कुछ ही पल में मातम में बदल गई. राजस्थान के दोसा जिले में दिल्ली मुंबई एक्सप्रेसवे पर मंगलवार देर रात त्रिधकेश से इंदौर आ रही स्लीपर बस आगे चल रहे ट्रेलर से टकराने के बाद आग की लपटों में घिर गई. देखते ही देखते पूरी बस धधक उठी और कई यात्री बाहर निकलने से पहले ही आग की चपेट में आ गए. हादसे में आठ लोगों की मौत हो गई, जबकि 21 यात्री घायल हैं.

मृतकों में इंदौर की इंजीनियरिंग छात्रा भूमि भोर भी शामिल हैं. जबकि शहर की निर्मला गुप्ता का देर रात तक कोई सुराग नहीं मिल सका. हादसा रात करीब ढाई बजे कोलवा थाना क्षेत्र के तनावड़ जीरो पॉइंट पर हुआ. प्रारंभिक जांच में बस के तेज रफ्तार होने और चालक को झपकी आने की आशंका जताई जा रही है. टक्कर इतनी भीषण थी कि बस और ट्रेलर दोनों में आग लग गई. पुलिस सूत्रों के मुताबिक छह यात्रियों की मौत झुलसने से हुई, जबकि दो ने गंभीर चोटों के कारण दम तोड़ दिया. हादसे में इंदौर के मेघदूत नगर निवासी 20 वर्षीय भूमि भोर एलएनटी कॉलेज में



इंदौर के कई यात्री घायल ...

हादसे में इंदौर के कई यात्री भी घायल हुए हैं. इनमें दिशा, याचिका, नेहा, सुवानंद, प्रदीप, महक, योगानी और चंद्रप्रकाश गुप्ता शामिल हैं. सभी का उपचार दोसा जिला अस्पताल में चल रहा है, जबकि कुछ की हालत गंभीर बताई जा रही है.

पहुंची. सूत्रों के हवाले से दौसा विधायक दीनदयाल बैरवा ने भी दावा किया है कि हादसे के दौरान बस का इमरजेंसी गेट नहीं खुला, जिससे कई यात्री बाहर नहीं निकल सके. हालांकि इसकी आधिकारिक पुष्टि जांच के बाद ही होगी.

घटनास्थल पर मौजूद कुछ ग्रामीणों ने बस की डिक्की में


सिगरेट के कार्टून रखे होने का दावा किया है. उन्होंने पुलिस को बताया कि इससे आग ने तेजी से विकराल रूप लिया था, मगर पुलिस ने इस दावे की पुष्टि नहीं की है मगर इसे भी जांच का हिस्सा बनाया है. दौसा जिला अस्पताल में भर्ती घायलों में कई मध्यप्रदेश के हैं. एफएसएल टीम ने घटनास्थल से साक्ष्य जुटा लिए हैं.

सुरक्षित पैसे भेज सकते हैं कस्टमर्स

डिजिटल पेमेंट इकोसिस्टम के वैश्विक विस्तार में एक और अहम पड़ाव है

नई दिल्ली, 01 जुलाई. भारत का यूनिफाइड पेमेंट्स इंटरफेस आधिकारिक तौर पर ग्रीस में लॉन्च हो गया है. केंद्रीय वाणिज्य पीयूष गोयल ने मंगलवार को एथेंस में यूरोबैंक के मुख्यालय में यूरोबैंक और एनआईपीएल की साझेदारी के तहत यूपीआई सेवाओं के लाइव प्रदर्शन को देखा.

इस मौके पर उनके साथ यूरोबैंक के सीईओ फोकिनियन कारावियास और फेयरफैक्स डिजिटल सर्विसेज के सीईओ संजय तुगनावत भी मौजूद थे. केंद्रीय मंत्री गोयल ने कहा कि यह



लॉन्च भारत के डिजिटल पेमेंट इकोसिस्टम के वैश्विक विस्तार में एक और अहम पड़ाव है. उन्होंने कहा कि ग्रीस में यूपीआई के शुरू होने से योग्य ग्राहक तुरंत, सुरक्षित और

आसानी से पैसे हस्तांतरित कर सकते हैं. साथ ही, पैसे हस्तांतरित करने के पारंपरिक तरीकों की तुलना में लेनदेन को लागत भी बहुत कम हो गई है.

कोई भी व्यवस्था न्यायालय से ऊपर नहीं : हाईकोर्ट

जबलपुर, 1 जुलाई। मप्र हाईकोर्ट के जस्टिस विवेक अग्रवाल व जस्टिस एके सिंह की युलपीपीट ने न्यायिक जवाबदेही पर कड़ा संदेश देते हुए कहा कि कोई भी व्यक्ति या व्यवस्था न्यायालय से ऊपर नहीं हो सकती।

न्यायालय ने उक्त टिप्पणी उस समय की, जब केंद्रीय प्रत्यक्ष कर बोर्ड (सीबीडीटी) के चेयरमैन की ओर से वीडियो कॉन्फ्रेंसिंग के माध्यम से व्यक्तिगत उपस्थिति से छूट मांगी गई और उक्त हलफनामे का स्पष्टीकरण

अधिकता द्वारा देने की पेशकश की गई। हाईकोर्ट ने कहा कि जिन प्रश्नों का संबंध सीधे चेयरमैन के हलफनामे से है, उनका उत्तर उन्हें स्वयं देना होगा। आदेश में अदालत ने दर्ज किया कि प्रस्तुत तर्कों से ऐसा प्रतीत होता है मानो संबंधित अधिकारी न्यायालय से ऊपर हों, जबकि यह कार्यप्रणाली स्वीकार्य नहीं है। दरअसल यह मामला आयकर अधिकारी सुधीर कुमार गुप्ता की याचिका से जुड़ा है, जिसमें भ्रष्टाचार प्रकरण में अभियोजन स्वीकृति को चुनौती दी गई है।

कॉमर्शियल सिलेंडर हुआ सस्ता

एलपीजी सिलेंडर के दाम 183.50 रुपये घटे

जून में इसकी कीमत 3,113.50 रुपये थी




नई दिल्ली, 01 जुलाई. अंतरराष्ट्रीय बाजार में कीमतों में गिरावट के बाद सार्वजनिक तेल विपणन कंपनियों ने वाणिज्यिक उपभोक्ताओं के लिए बुधवार से रसोई गैस (एलपीजी) सिलेंडर की कीमतों में कटौती की है. राष्ट्रीय राजधानी दिल्ली में आज से 19 किलोग्राम वाले वाणिज्यिक एलपीजी सिलेंडर

होती है. वहीं, श्रेलू इस्तेमाल वाले 14 किलोग्राम के एलपीजी सिलेंडर की कीमत अपरिवर्तित है. दिल्ली में यह 942 रुपये का मिल रहा है. इससे पहले, एक जून को वाणिज्यिक रसोई गैस की कीमत बढ़ायी गयी थी. दिल्ली में इसकी कीमत 42 रुपये प्रति सिलेंडर बढ़ी थी. देश की राजधानी में श्रेलू एलपीजी सिलेंडर के दाम सात जून को 29 रुपये बढ़े थे. पश्चिम एशिया संकट के कारण रसोई गैस की आपूर्ति में बाधा के मद्देनजर तेल विपणन कंपनियों ने पिछले तीन महीने में एलपीजी के दाम में अच्छी खासी वृद्धि की थी.

कैबिनेट बैठक दो साल में पूरा होगा 242 किलोमीटर का प्रोजेक्ट

कानपुर से भोपाल हाईवे को मिली मंजूरी

नई दिल्ली, 01 जुलाई. सरकार ने उत्तर प्रदेश में कानपुर को मध्य प्रदेश के भोपाल आर्थिक गलियारे से जोड़ने वाली ग्रीनफील्ड एक्सप्रेस कंट्रोल्ड राजमार्ग परियोजना के निर्माण को मंजूरी दे दी है. सूचना एवं प्रसारण मंत्री अश्विनी वैष्णव ने बुधवार को यहां संवाददाता सम्मेलन में बताया कि प्रधानमंत्री नरेन्द्र मोदी की अध्यक्षता में हुई आर्थिक मामलों की मंत्रिमंडलीय समिति की बैठक में इस आशय के प्रस्ताव को मंजूरी दी गई.



उन्होंने बताया कि योजना के तहत राष्ट्रीय राजमार्ग-34 पर 117.7 किलोमीटर लंबे कानपुर-कबरई खंड को चार लेन के एक्सप्रेस कंट्रोल्ड ग्रीनफील्ड राजमार्ग के रूप में विकसित किया जाएगा, जिसे भविष्य में छह लेन तक विस्तारित किया जा सकेगा.

परियोजना पर 7,145.14 करोड़ रुपये की लागत आने का अनुमान है. करीब दो साल में 242 किमी का प्रोजेक्ट पूरा होगा. इसका निर्माण भारतीय राष्ट्रीय राजमार्ग प्राधिकरण (एनएचएआई) बिल्ड-ऑपरेट-ट्रांसफर (टोल) मॉडल व्यवस्था पर करेगा और निर्माण के साथ ही इस खंड का संचालन और रखरखाव भी इसी व्यवस्था के तहत किया जाएगा. श्री वैष्णव ने कहा कि परियोजना से कानपुर और कबरई के बीच निर्बाध एवं तेज संपर्क स्थापित होगा तथा सागर, भोपाल और मध्य प्रदेश के अन्य हिस्सों से संपर्क मजबूत हो सकेगा.


द्वारका एक्सप्रेसवे से वसंत कुंज तक बनेगी सुरंग

सरकार ने राजधानी दिल्ली में द्वारका एक्सप्रेसवे को वसंत कुंज के नेल्सन मंडेला मार्ग से जोड़ने के लिए 6970 करोड़ रुपये की लागत से आठ किलोमीटर लंबी छह लेन की सुरंग बनाने का निर्णय लिया है. प्रधानमंत्री नरेन्द्र मोदी की अध्यक्षता में बुधवार को यहां राष्ट्रीय राजमार्ग (ओ) योजना के तहत हाइब्रिड एन्यूइटी मॉड में इस सुरंग के निर्माण के प्रस्ताव को मंजूरी दी.

मुख्यमंत्री ने दी करोड़ों की सौगात

2.82 करोड़ की प्रोत्साहन राशि किसानों के खातों में भेजी

494 करोड़ की 629 विकास कार्यों का किया लोकार्पण



सिवनी, 1 जुलाई. मुख्यमंत्री ने बुधवार को सिवनी के पॉलिटेक्निक मैदान में आयोजित राज्य स्तरीय धान महोत्सव एवं किसान सम्मेलन में जिले को विकास की बड़ी सौगात दी. इस अवसर पर लगभग 494 करोड़ की लागत के 629 विकास

खेती को प्रोत्साहित करने और श्रीअन्न (मिलेट्स) को राष्ट्रीय एवं अंतरराष्ट्रीय बाजार तक पहुंचाने के लिए निरंतर कार्य कर रही है. उन्होंने वर्ष 2026 को कृषक कल्याण वर्ष बताते हुए किसानों से आधुनिक कृषि तकनीक अपनाने, प्राकृतिक खेती को बढ़ावा देने और श्रीअन्न के उत्पादन में वृद्धि करने का आह्वान किया. मुख्यमंत्री ने कहा कि सिवनी जिले के विकास में किसी प्रकार की कमी नहीं आने दी जाएगी. सड़क, सिंचाई, शिक्षा, स्वास्थ्य और अन्य आधारभूत सुविधाओं के विस्तार के लिए सरकार लगातार कार्य कर रही है। (शेष पेज 3 पर)

प्रसून जोशी को मिलेगा पहला एनबीटी भूषण सम्मान

नई दिल्ली, 01 जुलाई. प्रख्यात लेखक, गीतकार और पटकथा लेखक प्रसून जोशी को 4 जुलाई को आयोजित होने वाले एनबीटी उत्सव 2026 में पहली बार दिए जा रहे 'एनबीटी भूषण सम्मान' से सम्मानित किया जाएगा।



साहित्य, संस्कृति, रचनात्मकता और जनसंचार के क्षेत्र में उत्कृष्ट एवं दीर्घकालिक योगदान को सम्मानित करने के उद्देश्य से इस सम्मान की शुरुआत की है. प्रसून जोशी को यह सम्मान केंद्रीय रक्षा मंत्री राजनाथ सिंह नई

भारत और पाकिस्तान ने कैदियों की सूची का आदान-प्रदान किया

नई दिल्ली, 01 जुलाई। भारत और पाकिस्तान ने एक-दूसरे की जेलों में बंद आम नागरिकों और मछुआरों की सूची का आदान-प्रदान किया। कैदियों की सूची का आदान-प्रदान वर्ष 2008 में भारत और पाकिस्तान के बीच हुए राजनयिक पहुंच समझौते के तहत राजधानी दिल्ली और इस्लामाबाद में राजनयिक चैनलों के माध्यम से किया गया। इन सूचियों का आदान-प्रदान हर साल एक जनररी और एक जुलाई को किया जाता है।

राज्यों के साथ मानसून पर पीएम मोदी ने की समीक्षा

अल नीनो और कमजोर मानसून पर पीएम सतर्क

चुनौतियों से निपटने विभागों को सतर्क रहने को कहा



नई दिल्ली, 01 जुलाई. प्रधानमंत्री नरेन्द्र मोदी ने मानसून की मौजूदा स्थिति और अल नीनो के संभावित प्रभाव को लेकर आयोजित कैबिनेट बैठक में संबंधित मंत्रालयों और राज्यों को आवश्यक तैयारियां पूरी रखने के निर्देश दिए हैं.

बैठक में देश के विभिन्न हिस्सों में हो रही भारी वर्षा, संभावित कमजोर मानसून तथा मौसम के बदलते स्वरूप से उत्पन्न होने वाली चुनौतियों की समीक्षा की गई. सूत्रों के अनुसार, प्रधानमंत्री ने आपदा प्रबंधन से जुड़े सभी विभागों को सतर्क रहने के लिए कहा है. उन्होंने राज्यों और संबंधित मंत्रालयों को अल नीनो तथा कमजोर मानसून की स्थिति से उत्पन्न होने वाले संभावित

जोखिमों से निपटने के लिए समन्वित रणनीति अपनाने पर जोर दिया. बैठक में इस बात पर भी बल दिया गया कि विभिन्न राज्यों के साथ निरंतर तालमेल बनाए रखते हुए समय पर आवश्यक कदम उठाए जाएं. सूत्रों के मुताबिक, अल नीनो के प्रभाव के कारण इस वर्ष मानसून के वितरण में असमानता देखने को मिल सकती है. कुछ क्षेत्रों में सामान्य से कम वर्षा होने की संभावना है. (शेष पेज 3 पर)

पूरे देश में लागू हुआ वी बी-जी राम जी

न्यूनतम दैनिक मजदूरी 300, औसत मजदूरी 327.4

जानिए ग्रामीण मजदूरों को क्या मिलेगा नया

ग्रामीण विकास मंत्रालय के अनुसार देश के सभी 34 राज्यों, केंद्र शासित प्रदेशों और वेतन क्षेत्रों में मजदूरी दरों में संशोधन किया गया है. मंत्रालय का कहना है कि औसतन 10 प्रतिशत से अधिक की वृद्धि की गई है. उत्तर प्रदेश, बिहार, झारखंड, पश्चिम बंगाल और असम जैसे राज्यों में मजदूरी दरों में 15 से 25 प्रतिशत तक की बढ़ोतरी की गई है. वहीं अरुणाचल प्रदेश और नागालैंड में लगभग 24.5 प्रतिशत की सबसे अधिक वृद्धि दर्ज की गई है. नई योजना के तहत पात्र ग्रामीण परिवारों के लिए रोजगार की गारंटी भी बढ़ा दी गई है. पहले जहां 100 दिनों तक रोजगार उपलब्ध कराने का प्रावधान था, वहीं अब इसे बढ़ाकर 125 दिन कर दिया गया है. जिन राज्यों में पहले से मजदूरी दर अपेक्षाकृत अधिक थी, वहां भी संशोधित दरें लागू की गई हैं. हरियाणा में दैनिक मजदूरी 409 रुपये, गोवा में 406 रुपये, केरल में 401 रुपये तथा सिक्किम के ऊंचाई वाले क्षेत्रों में 450 रुपये प्रतिदिन निर्धारित की गई है.

ग्रामीण विकास मंत्रालय ने मंगलवार को नई मजदूरी दरों का अधिसूचना जारी करते हुए बताया कि सभी राज्यों और केंद्र शासित प्रदेशों में संशोधित मजदूरी दरें प्रभावी हो गई हैं. नई

अलावा सरकार ने पूरे देश के लिए 300 रुपये प्रतिदिन की न्यूनतम मजदूरी निर्धारित की है, ताकि किसी भी राज्य या क्षेत्र में मजदूरी इससे कम न रहे.